

# బుచ్చబాబు

ధర్మ వృత్తాంతం ఏదెనిమిదేండ్ల క్రితం నాటిది ఇన్నాళ్ళూ పూరుకుని, ఇదంతా  
 ఇప్పుడెందుకు వ్రాయలనిపించిందో విజానికి నాకే తెలియదు వయస్సు  
 పెరిగిన కొద్దీ మనస్సు వెనకటి మనుషులమీదకీ, స్థలాలమీదకీ పోతూండడం  
 వల్లనా ? సంభవించేప్పుడు, ఆనుభవానికి స్వరూపం వుండదు అప్పట్లో అందలి  
 ప్రయోజనం మనస్సులో నాటుకోకపోవొచ్చు, కాని కాలం జరిగక అదే  
 ఒక జ్ఞాపకంగా అవతరించి, ప్రయోజనాల పరిశీలనకి పురి గొల్పొచ్చు ఆనలీ  
 వృత్తాంతంలో ఏదన్నా ప్రయోజనం వుందా ? లేక ఊరికే, కాలక్షేపానికి,  
 జ్ఞాపకం చేసుకుని, మానసికంగా ఊహలో విర్రవీగుదామనా, యీ రచన ? 'నిన్ను  
 సువ్య తెలుసుకో' అని ప్రపంచ తత్వాలు బోధిస్తున్నాయి 'సువ్య పలానా' అని  
 ఆధునిక విజ్ఞానశాస్త్రం గాని, మానసిక శాస్త్రంగాని, యీ నాటివరకూ స్పష్టంగా  
 తేల్చలేకపోయినప్పుడు, నే నెందు కీ వృత్తాంతం వ్రాయదలిచానో కారణాలు  
 తేల్చలేక పోతున్నానంటే, పాఠకుడు క్షమించలేక పోయినా, నన్ను నేను  
 క్షమించుకోగలను

ఏదెనిమిదేండ్ల క్రితం, ఆ ఊళ్ళో దూరపు చుట్టం తాలూకు వారి పెండ్లి

SATHYAM

ముఖ్యంగా వెళ్ళవలసిన పెండ్లికాదు ఆ ఊరిప్పుడెల్లా వుందో చూడాలన్నది వొక కారణం నే వెళ్ళడానికి ఆ ఊరిని బాగా ఎరుగుదును నా చిన్నప్పుడు మా నాన్నగారు అక్కడ కొంతకాలం పని చేశారు నా బాల్యం అక్కడ గడిచింది ఆ కాలవగట్టు చెరువులో తామరాకులు, పొలాల్లో గడ్డివాములు, స్కూలు తణిఖీ జరుగుతున్న సందర్భంలో కల్పిన బాణా సంచా ఫలితంగా తగులబడి మా పిల్లలందరికీ మహదానందాన్ని సమకూర్చిన పాకలస్కూలు, గుడారం సినిమా, నటీమణుల బృందం వరుసగా నెలరోజులు ఆడిన నాటకాలు, వంతెన దిగువున సోడా కొట్టు, 'చెడుగుడి' ఆడిన కరణంగా రింటి ప్రక్కన బందిల దొడ్డి-ఇవన్నీ మళ్ళా చూడా లనిపించింది

ఈ మారు నే వెళ్ళినప్పుడు ఆ వూరు మారిపోయింది. కొత్త స్కూలు భవనం లేచింది సోడాదుకాణం ఐస్ పార్లరైంది కరణంగా రింటి పక్క బందిల దొడ్డిలో కమ్యూనిటీ హాల్ వతరించింది చెరువు గట్టున పార్కు, రేడియో సెట్టు, ప్రక్కన భజన మందిరం, కాలవగట్టున రైస్ మిల్లు, ఆయిల్ మిల్లు, ఫుల్ల లడిబీ, లారీల ఖార్చానా, కొత్త సినిమా హాలు, ఎలక్ట్రిక్ దీపాలు, - వీటితో బాగా మారిపోయి, సగ్గుంగా వున్న ఆ ఊరు దుస్తులు

ధరించు కున్నట్లుగా వుంది-సగం కట్టిన దుస్తులు

పెండ్లి హడావిడి ఆయాక, సాయంత్రం అల్లా పికారుకి బైలుదేరి నప్పుడు, ఆ ఊళ్ళో మరొక విశేషం గమనించాను - పేప్ మెంటు మీద పాత పుస్తకాల అమ్మకం ఈ పాతపుస్తకాల దుకాణాలు నాగరికత వేసే నిచ్చెనలో చివరిమెట్టు ప్రభుత్వ కార్యాలయాలు, డవాళీ బండ్లొత్తులు, పిండిమరలు, లారీలు, సినిమా హాలు, కాఫీ హోటలు, ప్యాన్సీ సామానుకొట్టు, కార్మాగారాలు, ఇవన్నీ బస్టీలనుండి దిగుమతీ అయిన పారిశ్రామిక నాగరికతా చిహ్నాలైనా పాతపుస్తకాల షాపుతోగాని, ఆ నాగరికతకి హృదయం సమకూరదు-అదెంత కుళ్ళిన, మాసిన, చిరిగిన హృదయం అయినా సరే బొంబాయి, కలకత్తా, లండన్, న్యూయార్క్, పారిస్ నగరాల ఆయువు పట్లుట పాత పుస్తకాల షాపులు సాహితీ సమాజాల బహూకృతుల నందు కున్న ఉత్తమ గ్రంథాలన్నీ వీటిల్లోకి చేరుకుంటాయిట పదిపుటల గీతికా సంపుటి-లక్షకాపీఠ ప్రచురించి, అవి అమ్ముడవక, ఆరో అంతస్థు మీదినుంచి దూకి ఆత్మహత్యకి తలపడిన ప్రచురణ కర్తకి, యీ షాపులు శరణ్యం ఇస్తాయి సాహిత్య రంగంలో ప్రతిష్ఠ, పలుకుబడి, స్థానం, నిర్ణయించడానికి, పాతపుస్తకాల దుకాణం సూదంటురాళ్ళు పేప్ మెంట్

మీది దుకాణం దగ్గరకు, వొక గ్రంథం చేరిందంటే, ఆ గ్రంథం చివరకు సాహిత్య జీవనం పరిసమాప్తమైందని భావించవచ్చునట చిత్రిం. పేవ్ మెంట్ షాపుల్లో వొక పుస్తకం వచ్చిందంటే, దాన్ని వ్రాసి నాయన వరపతి హెచ్చి నట్టుకూడ భావించవచ్చునట ఈ తికమకలు, తఫిసీళ్ళు నాకర్థం కావు ఈ సెకండ్ హాండ్ పుస్తకాలు ఎవరు, ఎందుకు, ఎట్లా అమ్ముతారో నాకు తెలియదు ఎవరు, ఎందుకు, ఎట్లాకొని వ్యాపారం సాగించి, అంతర్జాతీయ పుస్తక వ్యాపార రంగంలో ప్రముఖ వ్యక్తులుగా చలమకి అవుతారో నాకు తెలియదు కాని, మేధావులు, ప్రముఖ వ్యక్తులు, ఏ పనిమీద ఏ పెద్దపట్నం సందర్శించినా, వాచ్చేముందు, సెకండ్ హాండ్ పుస్తకాల షాపు దర్శించకుండా మాత్రం రారుట కొత్త పుస్తకాల షాపులు ఎన్నో వుండగా, పాత షాపుల కెందుకు వెళ్ళాల్సి వస్తుందో, పుస్తక ప్రియులు చెప్పగా విన్నాను ఇతరత్రా దొరకనివీ, ఆపూర్వమైనవీ, ఎన్నాళ్ళనుంచో నువ్వు కావాలనుకుంటున్నవీ, అప్రయత్నంగా, యీ షాపుల్లో దొరుకుతా యేమో చూద్దామనే, యీ పెద్దలందరూ, వాట్లమీదికి ఎగబడ్డం అట

ఆ వూళ్ళో రోడ్డు ప్రక్కన చాపమీద పరిచిన పాత పుస్తకాల వ్యాపార సంస్థను చూసి ఆశ్చర్యార్థుడను ఆ వూళ్ళో పుస్తకాల

కాలమాట అటుంచి, పత్రికే కొని చదివే వారు లేరనుకున్నాను గదా - యింక యీ పాత పుస్తకాలను కొనేటందు కెవరుంటారు ? స్టూలు, కాలేజీ విద్యార్థులు, 'బెక్స్ బుక్సులు' ఎల్లనూ కొత్తవి పై నుంచి తెప్పించుకుంటారుగా ? ఈ ఊళ్ళో ఈ పేవ్ మెంటు మీద పాత పుస్తకాల ప్రదర్శన ఆవశ్యకత ఏమిటి అని ప్రశ్నించుకుంటూ అక్కడికి చేరాను

పుస్తకాలు ఈతాకుల చాపమీద పరిచి వున్నాయి మధ్యన వొక గల్లా పెట్టి లాంటిది వుంది, గజందూరంలో ఎలెక్రిక్ డీప స్తంభం - మకి చేసిన వొక గొడుగు - మిగతావి పాత పుస్తకాలు ఆవన్నీ నిజంగా పాత పుస్తకాలే పాతవేకాదు, ప్రాచీనమైనవి కూడా అన్నీ తెనుగు గ్రంథాలే కొన్నింటికి అట్టలే లేవు - పమిటకొంగులేని చీరలా, కొన్నింటికి మధ్య కుట్టిన కంఠలు తప్ప, దారంలేదు కొన్ని తుది మొదళ్ళులేని, పుస్తక కళే బరాలు, కొన్నింటి పుటలు, కదిపితే పొడుంగా విడిపోతున్నాయి కొన్నింటిలో అచ్చు కనిపించడం లేదు, మరి కొన్ని లెదర్ బైండింగ్ లో వున్నా - యమధర్మరాజు చర్మంలా - వాటి లోపల పుటల్లో సాలీళ్లు, బొజ్జింకలు నెమలికలు, ఈగలు, దోమలు, - వీటి కళేబరాలు, పురాపస్త్రు పరిశోధకుడికి పిచ్చెత్తించేవిగా వున్నాయి ఎండకి ఎండి, వానకి తడిసి, కొనవూపిరితో పడివున్నాయి చాలా పుస్తక

కాలు అక్కడవున్న కొన్ని పుస్తకాల పేర్లు — 'ముకుంద విలాసం', కస్తూరి రంగకవి 'సాంబ నిఘంటువు', బహు జనవల్ల సీతారామాచార్యులుగారి 'ప్రసన్న పారిజాతం', 'అలఘుకొముది' — అంద మైనపేరు — మంత్రిప్రగడ భుజంగరావు గారి 'ఉత్తరరామ చరిత్ర' ఆ పెద్ద పుస్తకంక్రింద కన్ను మీటుతున్నది దాను శ్రీరామ పండితులవారి 'తెలుగునాడు' అన్న కావ్యం పుటలుతిప్పి చూశాను బ్రాహ్మణ శాఖలు మాట్లాడే వ్యవహారి కాన్ని అనుకరిస్తూ 'అష్టే' 'సూస్పివషే' 'బలే చౌడషే కాదషే' లాంటి ఉదా హరణ లున్నట్లు ఇప్పటికీ జ్ఞాపకమే

అంగకవి విలియమ్ కూపర్ రచించిన జాన్ గిల్పిన్ అను హాస్యకావ్యానికి 'దుర్బార్గ చరిత్రము' అన్న తెలుగు అను సరణ నన్నాకర్షించిన మరో పుస్తకం దొల్తాబాదు హనుమాయమ్మగారి 'మన్వం తరము', గంగతపల్లె శంకరరావుగారి 'భారత సారము' అను గద్యము, గాడి చర్ల హరిసర్వోత్తమరావుగారు అబ్ర హామ్ లింకన్ గూర్చి వ్రాసిన 'విస్మృత రాజకవి' అను గ్రంథం, 'వైశాఖ' పత్రికలు — బైండుచేసిన సంపుటాలు, అవటపల్లి నారాయణరావుగారి 'విశా లాంధ్రము' — సీరము సుభద్రమ్మగారి నవల 'జాగిలం' ఇంకా 'త్రిపురాంతక శతకం', 'కాశీమజిలీలు', మూడవ భాగం — నాకు జ్ఞాపకం వున్నంతవరకూ

ఇట్లాంటివి అక్కడున్న పాతపుస్తకాలు అవన్నీ యాభై ఆరవై ఏండ్లనాటి పుస్తకాలు వాటినిగురించి నాకేమీ తెలియదు వాటిలో దేన్నీ నా జీవితంలో చదవను కాని అవి వున్నాయని తెలుసుకుని, వాటి వెనకవున్న తెలుగు సాహితీ సంప్ర దాయాన్ని తలుచుకుని ఆనాటి రచయితల్ని అభినందించకుండా వుండలేను ఎన్నో చెత్తపుస్తకాలు వాస్తేనేగాని, వాక మంచి పుస్తకం రాదంటారు సమకాలిక గ్రంథాల విలువల పరిశీలనకి అవి గీటు రాయి కాని వాటిని చెత్తపుస్తకాలు అన డానికికూడా నాకు అర్హతలేదేమో ఆ పుస్తకాలలో వాస్తువుమీద, అవి వ్రాసిన వారిమీదా మనస్సుపోవ నారంభించింది ప్రస్తుతాన్నుండి, వెనకటి రోజులకు పారిపోవా లనిపించింది నాకా వూళ్లో కార్మాగారాలు, విద్యుత్ దీపాలు, మరలు, లారీలు, సిమెంట్ కట్టడాలు నచ్చలేదు బాల్యంలో నే ఎరుగున్న చెరువులోతామ రాకులు, కాలవలో గేదెలని కడుగుతూ, గేదెపై స్వారిచేస్తూ పాడుకుంటున్న పశు వుల కావరీ, శ్రీరామ నవమినాడు పందిల్లో హరికథలూ, మర్రిచెట్టుకింద పల్చటి చందమామ ఆకులమధ్య కన బడుతూ, ఇలా యిబుడ్ల వెలుగులో ప్రాణాలుతోడే వూపుతో సాగే గొల్ల సుద్దులూ, చల్లటి పూరిపాకలు, తరవాణి కుండలూ, చెట్లనీడలో పొడుం పీలుస్తూ పెద్దల చదరంగపుటెత్తులూ — నా కవే



“నేను కొనను! డిజైన్ చూస్తాను”

ఇష్టం ఆజీవితం ఆపుస్తకాల్లో వుంది పాత పత్రికల సంపుటాల్లో గోదావరిమీద వంతెనవేయడం, మొదటిరైలు వెళ్లడం, వార్త చూశాను గతానికీ నాకూ లంకె ఆ నాటి పుస్తకాలు, పత్రికలు

ఆ సాయంత్రం నా జేబులో డబ్బు లేదు తరవాత వచ్చి కొనాలనుకుని, ఏ యే పుస్తకాలు కొనాలో వొక లిస్టు తయారు చేసుకుంటుండగా అలజడైంది, ఆయనొచ్చాడు కొట్టాయన కాబోలు ధోవతి చొక్కా, పైన తుండుగుడ్డ, చామనచాయ, చదరంగా కనబడే నిండైన మొహం, పలకరిస్తున్నట్లు కనబడే కళ్లు, దట్టమైన కనుబొమ్మలు, తాంబూలానికి డాగైన పళ్ళవరస, - మధ్య పాపిడి

క్రాపింగ్ మినహా, ఊహలో నిలిచి పొయ్యి ప్రత్యేకత ఏమిలేదు మధ్య పాపిడి, ఇరుప్రక్కలా, కాదిలలా వ్రేళ్లా డిన పొడుగంటి క్రాపింగ్, ఈ శతాబ్ది ప్రారంభంలో చిత్రకారుడు అలవరచు కున్న పద్ధతినికీ జ్ఞప్తికితెస్తాయి అందుకే అతనిరూపునా ఊహలో నిలిచిపోయింది వయస్సు నలభైలోపే ననుకున్నా

“ఇది చూశారా?” అంటూ నా ముందుకి వొక పుస్తకాన్ని తోశాడు లేదన్నట్లు తలపంకించి, పుటలు తిర గెయ్యడం మొదలెట్టాను ఒకదానిపేరు ‘జాలవితంతువీలాపము’ గ్రంథకర్త మంగిపూడివేంకటశర్మ దాని క్రింద ఆ గ్రంథకర్తదే ‘నిరుద్ధ

భారతం' అన్న మరో పుస్తకం కనిపించింది గాఢీగారి హరిజన ప్రతిక వ్యాసాల ధోరణిలో సాగిన రచన అది ఉపోద్ఘాతంలో ఆయన్ని సమాజం వెలి వేసిన పుదంతం వుంది ఆయన గొప్ప సంస్కర్తలు పుటలు ముందుకి తిప్పి వొక దానిమీద వేలుమోపి, చదవండి' అన్నాడు కొట్టాయన అదొక పద్యం - నాకా పద్యం ఇప్పుడు జ్ఞాపకం లేదుకాని, " - వాస్తువు లన్నీపోతే పస్తుండ వొచ్చు కాని ప్రాణ సమానమైన పుస్తకం తడిసి పోతే ఎవడుసహించగలడు?" అన్న అర్థం సూచించే పద్యమది ఈ పుస్తకం ఒకటి కొందా మనుకున్నాను

"చూస్తూ వుండండి" అని ఆయన లేచాడు "మల్లావాస్తా" అని గొణుగుతూ ఇంకా పుస్తకాలు చూడంలో నిమగ్నుణ్ణి అయ్యాను 'కాశీమజిలీల' కొనాలని పించింది చార్లెస్ లాంబో ఎవరో వొకాయన క్రొత్త పుస్తకం బైటకొచ్చిందని వినగానే, వెళ్ళి పాత పుస్తకం చదువు కుంటానన్న సంగతి జ్ఞాపకం వొచ్చింది నాకప్పట్లో అల్లా గనిపించింది

పుస్తకాల సంఖ్య పెరిగిపోతూంది ఏది మంచిదో ఏది చదవనక్కరేదో ఎవరూ చెప్పరు వీటిని అరికట్టడానికి పూనుకోవాలని, 'నార్ ఉద్' అనే ఆయన వ్యాసం వ్రాశాడు ఆంగ్లంలో మనం కూడా అట్లాంటి ఉద్యమాన్ని లేవదీసి, గీత పై వ్యాఖ్యలు, సంస్కృత నాటకాల అను

సరణలు - నన్నయ రచనలో ఆరసున్న గూర్చిన విమర్శలు, ఇట్లాంటివి - కొంత కాలం నిలిపివేసే మార్గాలు ఆలోచిస్తే బావుండు ననుకొన్నాను కాని ఈ విషయం బహిరంగంగా చెప్పే ధైర్యం లేదు నాకు అట్లాంటి సూచనకు వెలేస్తారు, తంతారు, జైల్లో పెడతారు - మధ్య నాకెందుకు! తప్పకుండా కొనాలను కున్న మరొక పుస్తకం 'బ్రౌన్ దొరగారు ఆంగ్లంలో వ్రాసిన వేమన శతకం దాని ధర ఎంత ఉంటుందో! ఆడగాలని అటూ ఇటూ చూశాను ఎవ్వరూ కనపడలేదు ఆ కొట్టాయన మధ్యలో ఇట్లా వెళ్ళిపోతే, జనం చూడానికొచ్చి పుస్తకాలని అపహరిస్తే ఏంగాను? ఆ పుస్తకాలని కొనిక పోవడం సరిగదా, అపహరించరని కూడా ఆయనకి తెలుసుకాబోలు!

బ్రౌన్ దొరగారి వేమన శతకం వైపుకి లాగుతోంది మనస్సు

"ఇదెంతండీ" అన్నాను అప్రయత్నంగా

"చివరలో వుంటుంది చూడండి" అన్న సమాధానం వినిపించింది అది ప్రీకరం పైకి చూశాను ఒకామె పెట్టిప్రక్కన కూర్చుని, సంచీలోంచి మరికొన్ని పుస్తకాలు పైకితీసి, చాపమీద ఆమరుస్తోంది ఎక్కడనుండి వొచ్చిందో అస్తవిస్తూవున్న సూర్యుడి కిరణం ఆమె మొహాన్ని వెలిగించింది, తీక్షణానికి తట్టుకోలేక, ఆమె కళ్ళు చిల్లిస్తోంది

అది చూసి నే నేమనుకుంటానో అని సిగ్గు ప్రకటిస్తుంది సిగ్గంతా ఆమె అధరాలు బిగబట్టడంలో వుంది విడినప్పుడు పళ్ళ వరస తళుక్కుమంది, ధోషాణంలోకి బ్యాటరీలైటేసి పెల్లగించిన వజ్రాల హారంలాగ మనిషి ఎరుపుకాదు వెడల్పుకి బహు. పొడగ్గా సాగిన కళ్ళు కిరణం తాకిడికి ముంగురుల నీడలుపడి, మరింత దట్టంగా కనిపించే తలకట్టు. తెలుపుమీద చచ్చుపువ్వులచీర - కొంగు గాలికి తొలిగిన వక్షంపైన నా తల నీడ పడింది ఆమెవయస్సు పాతిక - ముప్పై లోపు అనుకున్నాను కాస్త కంగారు పడ్డాను తల దించి చేసి పుస్తకాలు చూస్తున్నాగాని, అక్షరాలు సరిగ్గా కనబడలేదు మన స్పెల్లగో ఆయి పోయింది ఆమెకేసి మళ్ళా చూడాలని పించింది ఏదో ఆకర్షణవుంది - ఎక్కడో తెలియదు మనిషినలుపే - విశేషం ఏమీలేదు - కాని ముఖంలో వివిధ భాగాల కూర్పు, ఆమరికలో వొక క్రమం, లయ, నాజూకు, వున్నాయనిపించింది ఈ రకం అమరిక మామూలుగా అందరినీ ఆకర్షించదు - కొత్తమొహాల్తోసం బైలు దేరిన ఏ వొకరిద్దరు ఫిలిం డైరెక్టర్లనో తప్ప ఆమెది అట్లాంటి అందం - తెర మీదా ఫొటోలోనూ, తెలవర్ల చిత్రం లోనూ, నల్లరాతి శిల్పంలోనూ బైటపడి, నిలబడి చూసేటట్టుచేసే వొక ప్రత్యేక కూర్పుగల మొహమేమో

“లేదా ?” అంది

ఉన్నదన్నట్లు తల వూపాను ఆ పుస్తకంవెనక ‘వంద’ అంకె వేసుంది. వంద రూపాయలూ దానివెల ? వంద నయా పైసలూ ? అడగడానికి సిగ్గేసింది. ఆసలు నాకు స్త్రీతో బేరమాధ్యం చేతకాదు వాళ్ళెంత చెబితే అంతా చెల్లించి, కొన్న వస్తువుని దుకాణంలో దిగవిడిచి పారి పొయ్యే బాపతునేను అర్థంకేకుండా ఏవో పుస్తకాలు తిరగేస్తున్నాను ‘కర్మదేవి,’ ‘పుష్పవేణి’ అనే నాటకాలు మంగిళూ డాయనవి. ‘రూపవతి’ అనేది అట్లూరి వెంకటసీతమ్మ గారి నవల వెనకటావిడ వ్రాసిన ఆనవల ఎల్లావుందో కొవి చదవా అనిపించింది వెలకోసం ముందు, వెనకచూశాను ఎక్కడా కనబడలేదు ఎందుకో ఆమెను అడగలేకపోయాను కిరణంకదిలి ఊదారంగులో కరిగి పోతుంది విద్యుత్ దీపం వెలిగింది జనం ఒత్తికి వెన్నువెనక స్ఫురిస్తోంది కొందరు మూగారు, పుస్తకాలుచూద్దానికి అడిగెయ్యనా ? వందరూపాయలు పెట్టి పుస్తకం నేనెప్పుడూ కొనలేను పాశ్చాత్య దేశాలనుండి వచ్చిన ఏ సరి శోధకుడో, పండితుడో కొనగల పుస్తకాన్ని, మనవాళ్ళలో ఎవరైనా “ఊరికే దగ్గర వుండనివ్వండి, ఈ పుస్తకమూ, ఈ వందరూపాయలూ” అని చేతిలో పెడితే, ఇందులో ఏదో కుట్రవుందని నా కొద్దుబాబూ, అని

తిరస్కరించి పారిపోయే మనం - వంద రూపాయల పుస్తకమే. సీతమ్మ గారి 'రూపవతి' వెలెంతో - తెగించి ఆడిగెయ్యాలి తలపైకెత్తి చూశాను ఆమె అటు తిరిగి ఏవో సర్దుతూంది ఏమనాలి, "ఇదుగో ఇటు చూడండి" అని పిలవాలి, శ్రీని 'అండి' అనగానే ఆమెని అగౌరవ పరచడం అవుతుంది. అట్లాగంటే 'ఏమిటండీ అంత పెద్ద దాన్నిటండీ' అని తిప్పికొడుతుంది; సకిలించడం, దగ్గడం లాంటివి చేశాను. వెనక్కి తిరిగి, మరికొన్ని కొత్త పుస్తకాలు సర్దుతోంది వాటిల్లో ఈ నాడు సాహిత్యరంగంలో పేరుపడ్డ రచయితల గ్రంథాలున్నాయి - కథలు, నవలలు, వ్యాసాలు, ఖండకావ్యాలు వారి గ్రంథాలు పాత పుస్తకాల షాపులోకి చేరుకున్నాయంటే, వారిపట్ల ఇదివరలోవున్న అభిమానం కాస్త సన్నగిల్లుతుందేమో అభివందనాలతో గ్రంథకర్త మిత్రుడికి తన పుస్తకం కానుకగా యిస్తే, దాన్ని చదివారో లేదో తెలియదుగాని, పాత పుస్తకాల వ్యాపారి కమ్మి సొమ్ము చేసుకుంటున్నారనుకోవల్సి వస్తుంది బెర్నార్డుషా 'అభినందనలతో' స్నేహితుడి కిచ్చిన తన పుస్తకం పాత పుస్తకాల కొట్టులోకి చేరితే, దాన్ని కొని, 'తిరిగి అభినందనలతో' అని వ్రాసి మళ్లా ఆ స్నేహితుడికే పంపాడుట.

ఇప్పుడు పేర్చినవాటిల్లో కొన్ని పాత


ఇంగ్లీషు పుస్తకాలుకూడా వున్నాయి మేరీ కోరెల్లి, హార్ కెయిన్ రేనాల్డ్స్ గార్ల నవలలు, ఎడార్ వాలెస్ భీభత్స కథలు, జంతుశాస్త్రానికి సంబంధించిన శాస్త్ర గ్రంథాలు, ఎడిసన్ స్పెక్టేటర్ వ్యాస సంపుటాలు, - మొదలైనవికూడా వున్నాయి మరో పుస్తకం సంపీల్చించి తీసి కర్రపెట్టి మూత తీసి, లోపల వుంచింది ఆమె అదేమిటని తొంగి చూశాను అది బాగా కొత్తగా కనబడుతున్న పుస్తకం

"చూడొచ్చా?" అన్నాను

నవ్వుతూ తీసి ఇచ్చింది

"ఇది ఆమ్మరైండి" అంది ఆమె

అది కొత్త పుస్తకం 'నగుమోము' అన్న పేరుతో - ఖండకావ్య సంపుటి ఇరవై పేజీలుంటుందేమో వెలలేదు అంకితంమటుకు 'ఆమెకే' అని వుంది. కవిపేరు 'నాస్వామి', లోపలి గేయాలు సుకువుగానే వున్నాయి అదొక ప్రేమ గాథ అతడు ఆమెను ప్రేమిస్తాడు. పెండ్లి చేసుకుంటాడు చేసుకున్నాక వారి ప్రేమవెరిగి వర్ధిల్లుతుంది ఆమెది ఎప్పుడూ నగుమోము ఆమోము కనలేకుండా వాక్తరోజు గడవదు అల్లాంటి ఇతివృత్తంగల కావ్యం అది అంత మటుకే జ్ఞాపకం కూడా ఇతివృత్తం నూతనమైందేనని వొప్పుకోవాలి మాయాలుగా ప్రేమ భగ్నమైనప్పుడే కవి కలంపడతాడు ఇందులో అల్లాకాక,



“నేను కాంగ్రెసు - నేను కాంగ్రెసు”

ప్రేయసి భార్యకొవడం, భార్యయికూడా ప్రేయసిగా వర్తిల్లడం విశేషం అసలు ప్రేయసి భార్య అయిందని తెలుసుకో గానే, పొరకుడు ఆ పుస్తకాన్ని చదవక విడిచెయ్యడమే కాకుండా, ఆ విధంగా దగాపోయినందుకు కోపగించి చించే స్తాడుకూడా—పాత పుస్తకాల షాంటూ లేకపోతే

కాని ఆ కావ్యం అమ్మకానికి లేదు ఎందువల్లనో అడిగేదైర్యం లేదు వెల ఎంతో ఎందుకమ్మరో ఆమె భర్తనడిగి తెలుసుకోవచ్చుననుకుని లేచాను

“ఇక్కడున్నారా? రండి పెళ్ళివారు మనకోసం చూస్తున్నారు” అన్నాడు సత్యం, ఆడపెళ్ళివారి తాలూకు చుట్టం

ఆ ఊరే అక్కడే పరిచయం అయ్యాడు పెండ్లి పందిట్లోకి చేరుకున్నాం

ఆ రాత్రి భోజనాలయ్యాక, వెడుతున్న అలిదులలో సాయంత్రం పలకరించిన పుస్తకాల కొట్టాయన్ని చూసి ఆశ్చర్యపడ్డాను రోడ్డుమీది పాత పుస్తకాల కొట్టాయన్ని ఎందుకు పిలిచారో అని ఆశ్చర్యం శ్రీ జనంలో ఆవిడ కనబడుతుందేమోనని చూశాను కనబడలేదు ఆయన్ని గురించి ‘సత్యాన్ని’ అడిగాను ఆయనపేరు నారాయణస్వామిట ‘నాస్వామి’ అంటారుట అతని తాతగారు యాభై ఏండ్లక్రితం వొక అచ్చయంత్రం సంపాదించి, దిన పత్రిక, శ్రీలికీ మాస పత్రిక స్వయంగా ప్రచురించేవాడుట.

పాత్రికేయుడుగా పేరుపడినవాడుట కొంత భూమి, పుస్తక భాండాగారం స్వయంగా సంపాదించి, సేకరించినవట ఆయన ఆనంతరం భూమి, యీ పుస్తకాలు, తన కుమారునికి — అంటే నారాయణస్వామి తండ్రికి—సంక్రమించాయిట ఆ కుమారుని మొదటి భార్య కొడుకు నారాయణస్వామి మొదటి భార్య చనిపోయింతర్వాత, ఆయన రెండోవివాహం చేసుకున్నాడట ఆమెకు నలుగురు సంతానంట కొంత కాలానికి ఆయన చనిపోయాడు ఆస్థుల పంపకంలో, నారాయణస్వామికి, సవతితల్లి సంతానానికి తగాదా లేర్పడాయిట అవతల వారు, మాకా 'చెత్త' పుస్తకాలు అక్కర్లేదు, భూమే కావాలన్నారుట తాతగారి ప్రతిభని, సంస్కారాన్ని, కృషిని, అల్లావాక్క మాటలో చులకన చెయ్యటంతో నారాయణస్వామికి రోషంవచ్చేసి, భూమి వాళ్ళకి విడిచేసి, పుస్తకాలు, అచ్చయంత్రం, తన వాటాగా వుంచుకున్నాడుట ఆ గ్రంథాలన్నీ చదువుకుని, సంస్కృతి, కళారాధనతో తృప్తిపడతాడుట లోగడ వాకటి రెండు చిన్న ఉద్యోగాలు చేశాడు కాని, వాటి నిబంధనలకి తట్టుకోలేక విడిచేసి, పుస్తకాల షాపు వెట్టుకుని కాలం వెళ్ళబుచ్చుతాడుట సత్యం ఇదంతా చెబుతుంటే 'ఊ' కొడుతునే, నారాయణస్వామిని లోలోన అభినందించసాగాను నారాయణస్వామి

'నగుమోము' వ్రాసిన కవి అతను స్వేచ్ఛాజీవి ఏ ఉద్యోగమూ చెయ్యలేడు అతనికి అస్తిపాస్తులక్కర్లేదు సాహిత్య వ్యాసంగం, కళాజీవితం కావాలి సౌందర్యంకోసం సౌకర్యం త్యాగంచేసిన వ్యక్తిత్వం, నిజాయితీగల ఆదర్శజీవి అట్లాంటివారు సంఘంలో ఏ వాకరిద్దరో వుంటారు. ఆ సమాజం నాగరికత, సంస్కృతులు వారిమీద ఆధారపడతాయి సత్యం ఇంకా చెబుతూనే వున్నాడు

“ఆ పుస్తకాలు అమ్మే వుద్దేశం వుందంటే నేను నమ్మను అతని కా వుద్దేశం లేదు పుస్తకాలకి విచారితమైన ధరలు చెబుతాడు పదిదగ్గరనుంచి వందవరకూ — ఎవరు కొంటారు—అందులో ఈ ఊళ్ళో బిన్నుకోసం ఎదురుచూస్తూ తోచక, ఈ పుస్తకాలేమీ చూద్దామని కాలక్షేపం కోసం వాస్తారు జనం, కొనేందుకు కాదు పోనీ ఏదన్నా కొందామంటే అన్నీ పది, ఇరవై, వందానూ విద్యార్థినుల బృందంలో వొకమ్మాయి పుస్తకాలు చూడ్డానికి వెళ్ళిందిట వారం వారం వొచ్చి బేరమాడిపోతూ వుండేది, తనకి కావల్సిన పుస్తకాలను అతను వెల తగ్గించే వాడుకాడుట 'నీ పనిల్లావుందా... ఉండు, ఇవన్నీ స్వంతం చేసుగుంటాను'— అన్నట్లు ప్రేమకలాపం కొనసాగించిందిట, అఖరికి ఇద్దరూ పెండ్లిచేసుకోడం జరిగింది—అని చెప్పుగుంటారు కథకంఠికి, మనం ఇంటికి ”

"కట్నం...?..."

"ఒకటే కట్నం. ప్రేమ కట్నం. పుస్తకాల సారీ."

"ఎట్లావుంటుంది?"

"కట్నమా?"

"ఛ, ఛ, -భార్య."


"ప్రేమించిన ఏ శ్రీ బాగుండదు?"

అన్నాడు నత్యం. 'ఆ' అనడం తప్ప, ఏం చెయ్యను?

మర్నాడు పెళ్ళివారు మా ప్రయాణానికి వొక బిస్సు ఏర్పాటు చేశారు. బైలుదేరడానికి మరో గంట తైముంది. పుస్తకాల కొట్టకేసి బైలుదేరాను. అక్కడ ఏ పుస్తకమూ కొనగలననే ఆశలేదు. నా దగ్గర అంతడబ్బూ లేదు ఏ వొక్క పుస్తకం మీదా అంత మోజూ లేదు. ఎవరో అన్నట్టు నాకిష్టమైన పుస్తకం నేనే వ్రాసుకోవా లేమో.

ఓ విధింగా నారాయణస్వామి ఆ పనే చేశాడు. కవికాలేని వాడు విమర్శకుడవుతాడన్నాడు. అందులోనూ రాజించని వాడు పుస్తకాలదుకాణం పెట్టుకుంటాడా? 'నా స్వామి' కవే, సందేహం లేదు. మంగిఫూడి వెంకటశర్మగారి పుస్తకానికి విలువ కట్టగలిగిన విమర్శకుడు కూడా - తుదకీ పుస్తకాల షాపుకూడా పెట్టాడు. ఈ మూడింటికి ఏదో వొకరకం సంబంధం వున్నట్టు తోస్తుంది కాని, అదేమిటో చటుక్కున స్ఫురించడం లేదు.

తన పుస్తకం అమ్మకానికి లేదుట.



ఎందుకు? పాత పుస్తకాల షాపులో కొత్త పుస్తకానికి స్థానం లేదనా? ఆడిగితే?

నే వెళ్ళేటప్పటికి గొడుగు నీడన కూర్చుందామె. ఎర్ర రంగుచీర, తెల్ల జాకెట్టు, జడలో పూలు, చేతికి ఎర్ర గాజులు, చెవలకి గుండ్రంగా చుట్టిన తీగలు ధరించింది. తీక్షణంగా చూస్తే ఆమె కళ్ళవెనక విషాద ఛాయలు, చరిత్ర గుహల చీకట్లు, సముద్రం మధ్యలో చెలించని విషాద గుండాలు, ప్రస్తుతాన్ని వొక గాలిపటంగా ఎరగవేసి, శూన్యంలో దాని కదలికని తన చూపుతో నిర్ణయించే వొక ఆకర్షణ-ఇది నా ఊహాకీ గోచరించ సాగాయి. ఆమె నవ్వులో చిదానందం నీడలు, పలుకులో మాధుర్యం ప్రతి ధ్వనులు, కదలికలో చావుపుట్టకల సమన్వయం-ఏదో వొక శక్తి, నారాయణ స్వామి ఊహాని సృష్టికీ పురిగొల్పి, లోకం సమర్పించే కానుకలను కాలదన్ని, నిశ్చలమనస్కుడై, ఆనందంతో జీవితపు నౌకలో ఆమె చుక్కాని తిప్పుతుండగా, గానం చేస్తూ సాగిపోతున్న ఆ ధన్య జీవిని అభినందించా లనిపించింది.

“ఆ పుస్తకం-నిన్నటిది-చూడొచ్చా” అని అడిగాను.

ఏది అన్నట్లు ప్రశ్నార్థకంగా చూసింది పెట్టెకేసి చూపించాను పెట్టె లోంచి తీసింది.

“ఇది అమృతా”

లేదన్నట్లు తలపంకించింది.

“ఎందువల్లనో అడగొచ్చా”

“అడుగో వాస్తున్నారు. వారినే అడగండి.” అంది ఆమె.

నారాయణ స్వామి వొచ్చాడు కళ్ళ కింద గీతలున్నాయి - జీవితం వేసిన అడుగు జాడలు-అనుభవం మొహం- వ్రాసిన ప్రేమలేఖ; విషాదంతో క్రుంగి పోయినా, మహదానందంతో మిడిసి పడుతున్నా. ఈ వయస్సు విప్పిపారేసిన దుస్తులని ఉతుక్కోవడం తప్పదు కదా!

“మీ ‘నగుమోము’ కొన్ని భాగాలు చూచాను చాలా బాగుంది అవుతే దాన్ని అమ్మరుట-నిజమేనా” అని అడిగాను

నారాయణ స్వామి నవ్వుతున్నాడు. ‘ఉండండి’ అని ఆమెకి సంజ్ఞచేశాడు.

ఆమె మరో కుర్రవాడిని పిల్చి ఏదో చెప్పింది.

‘రండి ఇల్లా కూర్చుందాం’ అన్నాడు నారాయణస్వామి. పుస్తకాల వెనక చెట్టు నీడలోకి నడిచాము.

“మీకు బాగుందా? నంతోషం” అన్నాడు.

“అవును, విషాదాంతమైన ప్రేమనే ఇన్నాళ్ళూ కావ్యంలో చూస్తూ ఒచ్చేము. సుఖాంతమైన ప్రేమని వాస్తువుగా స్వీకరించి, విజయం సాధించారంటే, మిమ్మల్ని అభినందించాలి ఆ పుస్తకం కొంటాను” అన్నాను.

“స్వయంగా అచ్చువేసిన పుస్తకం. ఇంట్లో కీటకాల పాతపుస్తకాల జోలికి

అంతగా పోవడం లేదు ఈ కొత్త పుస్తకంలో వాసన ఏదన్నా వాటిని ఆకర్షిస్తుందేమో, అవి తినడమేకాకుండా, చుట్టు ప్రక్కల వున్న ఎలుకల్ని కూడా గప్పించి, పండుగ చేసుకున్నాయి. మిగిలింది వో పాతిక కాపీలు, వాటిల్లో ఇరవైనాలుగువరకు పనిమనిషి పేడ సీళ్ళకి తడిసి పనికి రాకుండా పోయాయి. నిన్న చూపించాను, మంగిపూడి వారి పద్యం జ్ఞాపకం వుందా? వస్తువులన్నీ పోతే పస్తుండొచ్చు కాని, పుస్తకం తడిస్తే ఎవడుసహిస్తాడు? అన్న పద్యం సరే చివరికి ఈ వాక్కా కాపీ మిగిలింది." అన్నాడు. ఇంతలో కుర్రాడు గ్లాసుల్లో చెఱుకు రసం, కాస్త ఐస్ ముక్క తెచ్చాడు. త్రాగుతున్నాం.

"మరోమారు ఆచ్చు వేసినప్పుడు. పంపుదురుగానెండి" అన్నాను ఇంతలో ఐస్ను వొచ్చి నిలిచింది. జనం రమ్మం టున్నారు.

"ఇంతకీ మీరు అంతమంచి కావ్యం వ్రాయగలగడానికి - ఆమె కారణం. ఆమెనుకూడా అభినందించాలి" అన్నాను.

నారాయణస్వామి నవ్వుతున్నాడు.

"కొందరికి ప్రేయసి బంటారు, కావ్యాలుండవు నాకు కావ్యం వుంది, ప్రేయసి లేదు" అన్నాడు.

"అంటే? ఆమె..." వేలు ఆటు చూపుతూ అన్నాను.

"అదా, ఇక్కడే పిల్లజమిందారుగా రింట్లో పనిమనిషి నాకు వీలు కుదర నప్పుడు, కాసేపు వొచ్చి ఇక్కడ కూర్చోమంటాను. భార్య ఏనాడో పోయింది" అన్నాడు.

"ఓ" అన్నాను.

మానవుడు కల్పించిన భాషలో, ఈ 'ఓ', 'ఆ' 'ఊ'లు ఎంత ముఖ్యమైనవో అప్పుడు తెలిసొచ్చింది. ★

అలసత్వానికి అదనుకాదు

ఆచరణ కావాలి

జాతీయ రక్షణకు

మీ విధిని నిర్వర్తించండి